

Ирехъу насыпыфлэ 2022 гъэр!

ФИФИ ФЫМЫГЪЭПУД, ФИ ИЕЙ ФЫМЫГЪЭПЦКІУ



АДЫГЕ



КЪБР-М И ПАРЛАМЕНТЫМРЭ
ПРАВИТЕЛЬСТВЭМРЭ Я ГАЗЕТ
ГАЗЕТА ПАРЛАМЕНТА
И ПРАВИТЕЛЬСТВА КЪР

1924 ГЪЭМ И МЭКЪУАУЭГЪУЭ МАЗЭМ И 1 ЛЪАНДЭРЭ КЪЫДОКІ



АДЫГСКОЕ СЛОВО

ПСАМЪЭ

№156 (24.282) • 2021 гъэм дыгъэгъазэм (декабрым) и 30, махуэку • Тхъэмахуэм щэ къыдокі • И уасэр зы тумэнщ • adyge@mail.ru adyghesale.ru



Къэбэрдей-Балъкъэр Республикэм
и къэрал дамыгъэхэр тыным и луэхуклэ

Къэбэрдей-Балъкъэр Республикэм и Іэтащхъэм и Указ

*Ехьулэныгъэшхуэхэр зэралэм икІи илъэс куэд лъандэрэ хьэлэлэу
зэрылажъэм папщІэ*

Къэбэрдей-Балъкъэр Республикэм и ЩІыхь тхылъыр етым
Галушкэ Михаил Анатолий и къуэм - «Афганистаным и ветеранхэм, зауэ
щхъэхуэхэмрэ зауэ зепэщІэтыныгъэхэмрэ я зэгухъэныгъэ» Къэбэрдей-Балъ-
къэр республикэ жылагъуэ зэгухъэныгъэм дзэ щІыхьым и «ЩІэин» музейм и
унафэщІым

Нанэ Лерэ Мухъэмэд и пхъум - «Адыгэ лъэпкъыр зэкъуэгъэувэнымкІэ,
шэрджэс диаспорэм адэжъ хэкум хуиІэ зепыщІэныгъэхэм зегъэужьынымкІэ
Дунейсо Адыгэ Хасэ» жылагъуэ зэгухъэныгъэхэм я союзым и хэщІапІэ нэ-
хъыщхъэм и унафэщІым;
цІэ лъапІэхэр яфІэщын:

«Къэбэрдей-Балъкъэр Республикэм щІыхь зилэ и артист»

Хьэрэдурэ Данизэт Мухъэмэд и пхъум - артисткэ-вокалисткэм,

«Къэбэрдей-Балъкъэр Республикэм щІыхь зилэ и дохутыр»

Чанаевэ Светланэ Абдулла и пхъум - Шэрэдж муниципальнэ районым и
«Район сьмаджэщ нэхъыщхъэ» узыншагъэр хъумэнымкІэ къэрал бюджет
луэхуцІапІэм и поликлиникэ къудамэм и дохутыр-неврологым,

«Къэбэрдей-Балъкъэр Республикэм щІэныгъэмкІэ щІыхь
зилэ и лэжъаклуэ»

Малкандуев Хъэмид Алий и къуэм - Мэкъумэш хозяйствэмкІэ институт -
«ЩІэныгъэхэмкІэ Урысей академием и Къэбэрдей-Балъкъэр федеральнэ
щІэныгъэ центр» федеральнэ къэрал бюджет щІэныгъэ луэхуцІапІэм и къу-
дамэм и щІэныгъэ лэжъаклуэ пашэм,

«Къэбэрдей-Балъкъэр Республикэм щІыхь зилэ и журналист»

Къэзанш Людмилэ Борис и пхъум - «Всероссийская государственная теле-
визионная и радиовещательная компания» федеральнэ къэрал унитар
луэхуцІапІэм и «Государственная телевизионная и радиовещательная компа-
ния «Кабардино-Балкария» къудамэм и унафэщІым,

«Къэбэрдей-Балъкъэр Республикэм щІыхь зилэ и ухуаклуэ»

УнащІэ Арсен Хъэутий и къуэм - жэуаплыныгъэ зепэгъэщхъэхукІа зилэ
«Къэбалькъэргражданстрой» инвестицэ-ухуаклуэ компание» обществом и ге-
неральнэ директорым и къуэдзэм,

«Къэбэрдей-Балъкъэр Республикэм щІыхь зилэ и энергетик»

Пеганов Сергей Николай и къуэм - ЩІыуэпс, технологие, атом кІэлъып-
лыныгъэмкІэ федеральнэ къулыкъум и Кавказ управленэм Къэбэрдей-
Балъкъэр Республикэм щІэныгъэ кІэлъыплыныгъэмрэ гидротехникэ
ухуэныгъэхэм кІэлъыплыныгъэмрэ къудамэм и унафэщІым,

«Къэбэрдей-Балъкъэр Республикэм щІыхь зилэ и юрист»

Щомахуэ Руслан Хъэмидбий и къуэм - Къэбэрдей-Балъкъэр Республикэм
и Суд Нэхъыщхъэм и судьям.

Къэбэрдей-Балъкъэр Республикэм и
Іэтащхъэ

КІУЭКІУЭ Казбек

Налшык къалэ
2021 гъэм дыгъэгъазэм и 28-м
№138-УГ

Парламентым и щІыхь тхылъхэр зратахэр

КЪБР-М И ПАРЛАМЕНТЫМ ИГЪЭЛЪЭ-
пІащ зи ІэщІагъэм зэфІэкІ лъагэ
къыщызыгъэлъэгъуа цІыху 70. Абы
и щІыхь тхылъхэр, УФ-м и хабзэуб-
зыху органхэм къабгъэдэкІ фыщІэ
тхылъхэр зыхуагъэфэщэхэм ираты-
жаш Егоровэ Татьянэрэ комитетхэм
я унафэщІхэмрэ.

ПАРЛАМЕНТЫМ ирагъэблэгъахэм
гуапэу захуигъэзащ абы и унафэщІ
Егоровэ Татьянэ.

- Илъэсыр и кІэм нэблэгъащ. ІэнатІэ
зэхуэмдэхэм зи гуащІэрэ луэхуцІа-
фэкІэ зэфІэкІ лъагэ къыщызыгъэлъэ-
гъуахэм гулгытэ яхуэщІыжыныр гэ
къэси ди хабзэщ. Псоми ди мурадыр
зэтохуэ. Ар ди республикэр егъэфІэ-
кІуэнырщ, зыхуей хуэгъэзэнырщ. Да-
уи, абы папщІэ дызэдэлэжъэн, дызэ-
чэнджэщын хуейщ. ЗыхэтщІыкІып-
хъэщ щхъэж длэжъ луэхур республи-
кэм дежкІэ зэрысэбэпыр. Абы
гукъыдэжи къыдитынущ. Къыхаха
ІэщІагъэм и лъагапІэм нэсахэрщ
нобэ дгъэлапІэр, - жиаш Егоро-
вэм.

КЪБР-М И Парламентым и Унафэ-
щІым къыхигъэзащ ягъэлапІэхэм
экономикэм, промышленностым,
мэкъумэшым, курортхэмрэ туризмэм-
рэ я лэжъаклуэхэр зэрахэтыр. Респу-
бликэм и экономикэ щытыкІэр
егъэфІэкІуэнымкІэ, цыхухэм я псэу-
ныгъэр нэхъ тынш щІынымкІэ абы-
хэм куэд яхуээфІокІ.

ФыщІэ лей яхуицІащ медицинэм и
лэжъаклуэхэм.

- Фи гу хуабагъым, фи Іэзагъым, гу-
дзакъэ фызэрилэм сьмаджэр къызэ-
фІегъэувэж. Иужьрей илъэсхэм нэхъ-
ри зыхэтщІащ дохутыр ІэщІагъэм



псом хуэмдэу дызэрыхуэныкыуэр, -
яжриаш абыхэм.

Спикерым захуигъэзащ къытщІэ-
хуэ щІэблэм гъуэгуу къыхахыну
куэдкІэ зэлытахэм - егъэджэныгъэм
пэрытхэм, лъэпкъхэм я щІэин дахэхэр
зыхъумэхэм, щэнхабзэм и лэжъа-
кІуэхэм, республикэм и цІэр фыкІэ
зыгъэлу спортсменхэмрэ тренерхэм-
рэ.

- Къэбэрдей-Балъкъэрыр къулейщ
цІыху зэчиіфІэхэмкІэ, зэфІэкІ зилэхэм-
кІэ, псэемыблэжхэмкІэ. Фэ фыщІэ
дэтхэнэми фызылэрыт луэхум и куп-
щІэр нэсу зыхывощІэ. Аращ лъага-
пІэхэм фыщІынэсар. Фэ фыщІапхъэщ!
- захуигъэзащ абы кърагъэблэгъа-
хэм.

Егоровэ Татьянэ фыщІэ тхылъхэр
зритыжахэм ехъуэхуащ дызытэхэну
илъэсым гуапагъэ, дахагъэ, дэрэжэ-
гъуэ къахуихыну, щхъэж зыпэрыт луэ-
хум нэхъри щехуэлІэну, узыншагъэ
ялэну.

ГУГЪУЭТ Заремэ.

